

जयपुर में 4 इंच से ज्यादा बारिश, सड़कें लबालब

जेके लोन अस्पताल और शहर के निचले इलाकों में भरा पानी

-कार्यालय संवाददाता-

जयपुर। राजधानी जयपुर में दिन भर उमस के बाद सोमवार शाम को भारी बारिश हुई। करीब एक घंटे से अधिक समय की तेज बारिश से जेके लोन हॉस्पिटल और शहर के निचले इलाकों में पानी भर गया। इसके बाद रुक-रुककर बूँदाबादी का दौर देर रात तक चलता रहा। जयपुर में सुबह 9 बजे से रात 8 बजे तक 4 इंच से ज्यादा बारिश दर्ज की गई।

मौसम विभाग के अनुसार आने वाले कुछ घंटों में और बारिश होने की संभावना है। प्रशासन ने लोगों से सावधानी बरतने की अपील की है।

■ सड़कों पर भारी ट्रैफिक जाम लगा, बीच रास्ते में घंटों तक फंसे रहे लोग

दरअसल सोमवार शाम करीब 6.30 बजे तेज बारिश का दौर शुरू हुआ था, जो 7.30 बजे तक चला। इस दौरान बड़ी संख्या में लोग ऑफिस से घर लौट रहे थे।

शहर की बाहरी कॉलोनियों से आने वाले लोग बीच रास्ते में ही अटक गए। तेज बारिश की वजह से सड़क पर पानी भर गया। जाम के हालत बन गए। लोगों को परेशानी का सामना करना पड़ रहा है।

जयपुर में सुबह 9 बजे से रात 8 बजे तक 4 इंच से ज्यादा बारिश दर्ज की गई। सबसे ज्यादा जे.एल.एन. मार्ग पर 111.50 मिमी (करीब 4 इंच), सांगानेर में 74 मिमी, कलेक्ट्रेट पर 55 मिमी, चौमूं में 27 मिमी और आमेर में 12 मिमी बारिश हुई। इसके अलावा जयपुर के नरैना में 20 तथा फागी में 12 मिमी बरसत दर्ज हुई।



सीकर रोड पर बी.आर.टी.एस. कॉरिडोर और उसके दोनों तरफ पानी भरने से दोपहिया व तीन पहिया वाहन चालक फंस गये।

सीकर रोड पर घुटनों तक भरा पानी:- जयपुर में सीकर रोड पर ढेहर के बालाजी, जगदंबा कॉलोनी में घुटनों तक पानी भर गया। सीकर रोड पर बीआरटीएस कॉरिडोर और उसके दोनों तरफ पानी भरने से ट्रैफिक की आवाजाही प्रभावित रही। यहां जेडीए की ओर से ड्रेनेज सिस्टम विकसित करके पानी को अमानीशाह नाले में डायवर्ट करने का काम किया गया।

जेके लोन अस्पताल में भरा पानी:- जयपुर के जेके लोन हॉस्पिटल के एक्स-रे रूम के बाहर बारिश से पानी भर गया। इस दौरान मरीजों और परिजनों को एक्स्टे करवाने के लिए आने-जाने में परेशानी हुई।

एसएमएस अस्पताल के बाहर भी दुकानों में पानी घुसा, इससे मरीजों और उनके परिजनों को काफी परेशानियां झेलनी पड़ीं।

विधानसभा के सामने लगा जाम:- विधानसभा के सामने जनपथ पर पानी भरने से जाम के हालात बन गए। लालकोठी सब्जी मंडी से पहले जेपी फाटक अंडरपास के सामने 2 फीट तक पानी भर गया।

इसी तरह जेएलएन मार्ग पर डेढ़ फीट तक पानी भरा:- जयपुर के जेएलएन मार्ग पर एसएमएस कॉलेज और त्रिमूर्ति स्कूल पर एक से डेढ़ फीट पानी भर गया है।

जयपुर के परकोटा में तेज

बारिश से पानी भर गया। एक तरफ शाम को बूढ़ी तीज की सवारी निकल रही थी, दूसरी तरफ भारी बारिश से सड़कें लबालब हो गईं। लोग सड़कों पर जहां थे, वहीं फंस कर रह गए।

शहर में मुख्य सड़कों पर ट्रैफिक जाम में फंसे लोग:- जयपुर में बारिश के बाद जेएलएन मार्ग, गोपालपुर पुलिया और टोंक रोड पर लंबा जाम लग गया। बरकत नगर में किसान मार्ग पर पानी भरने से आवाजाही अवरुद्ध हो गई।

जयपुर के परकोटा में तेज बारिश से पानी भर गया। एक तरफ शाम को बूढ़ी तीज की सवारी निकल रही थी, दूसरी तरफ भारी बारिश से सड़कें लबालब हो गईं। लोग सड़कों पर जहां थे, वहीं फंस कर रह गए।

तीन देशी कट्टे व तीन जिंदा कारतूस सहित एक बाल अपचारी निरुद्ध

जयपुर। कालवाड थाना पुलिस ने ऑपरेशन एक्शन अगेंस्ट गन (आग) के तहत कार्रवाई करते हुए अवैध हथियार सहित एक बाल अपचारी को निरुद्ध किया है और उसके पास से हथियार तीन देशी कट्टे और तीन जिंदा कारतूस जब्त किया गया है। फिलहाल आरोपित बाल अपचारी से पूछताछ की जा रही है।

पुलिस उपायुक्त जयपुर शहर (पश्चिम) हनुमान प्रसाद ने बताया कि पुलिस कमिश्नरेंट की ओर से चलाए जा रहे ऑपरेशन एक्शन अगेंस्ट गन (आग) के तहत कालवाड थाना पुलिस ने कार्रवाई करते हुए आरोपित एक बाल अपचारी को निरुद्ध कर उसके पास से अवैध हथियार तीन देशी कट्टे और तीन जिन्दा कारतूस बरामद किया है।

थानाधिकारी कालवाड कविता शर्मा ने बताया कि मुखबिर से सूचना मिली थी कि कालवाड मेन रोड से

■ बाल अपचारी अवैध हथियार देसी कट्टे व कारतूस अलवर से 15 हजार रुपये में खरीद कर लाया था

मालीवाडा रमशान घाट की तरफ से युवक आ रहा है। जिसके पास अवैध हथियार होने की संभावना है। जिस पर टीम ने संदिग्ध युवक को रोका और बैग चेक किया गया तो उक्त शख्स के कब्जे से अवैध तीन देशी कट्टे व तीन जिंदा कारतूस मिले।

पुलिस पूछताछ की गई तो सामने आया कि बाल अपचारी अवैध हथियार देसी कट्टे व कारतूस अलवर से 15 हजार रुपये में खरीद कर लाया था। उसका पिछले कुछ दिनों से कालवाड के हिस्ट्रीशीटर भूपेंद्र सिंह कालवाड के साथ सोशल मीडिया पर हुए विवाद चल रहा था।



मुख्यमंत्री भजनलाल शर्मा ने श्रावण मास के तृतीया सोमवार के अवसर पर मुख्यमंत्री निवास स्थित राज राजेश्वरी मंदिर में भगवान शिव का अभिषेक कर विधिवत मंत्रोच्चार के साथ सपत्नीक पूजा-अर्चना की। इस दौरान उन्होंने प्रदेश की सुख-समृद्धि एवं खुशहाली की कामना की।

60वीं लक्खी पदयात्रा 31 को

जयपुर। कल्याण जी डिग्गीपुरी की 60वीं लक्खी पदयात्रा का इंतजार खत्म होने वाला है। इस बार अच्छी बारिश होने के कारण पिछले साल की तुलना में अधिक श्रद्धालुओं के पदयात्रा में शामिल होने का अनुमान है। पदयात्रा 31 जुलाई को सुबह 9 बजे चौड़ा रास्ता स्थित ताडकेश्वर महादेव मंदिर से जयकारों के साथ रवाना होगी। इस बार भी लाखों श्रद्धालु महिला-पुरुष, बालक-बालिकाएं पैदल चलकर डिग्गीपुरी स्थित भगवान कल्याण जी के दर्शनार्थ रवाना होंगे। यात्रा का शुभारंभ मुख्य केसरिया निगम ध्वज की विधिवत पूजा-अर्चना के बाद होगा। उपमुख्यमंत्री दीपा कुमारी, जलदाय मंत्री कन्हैया लाल चौधरी, सिविल लाईंस विधायक गोपाल शर्मा, हवामहल विधायक बालमुकुंदनाथ, एडवोकेट नवीन टांक, त्रिवेणीधाम शाहपुर के रामरिछपाल देवाचार्य महाराज, रामप्रताप सिंह एवं अन्य गणमान्य अतिथि ध्वज पूजन कर यात्रा को रवाना करेंगे। यात्रा मार्ग में चौड़ा रास्ता से लेकर जेएलएन मार्ग, टोंक रोड पर भंडारे लगाए जाएंगे।

स्कूलों की बदहाल स्थिति पर हाईकोर्ट ने लिया प्रसंज्ञान

जयपुर। राजस्थान हाईकोर्ट ने प्रदेश की स्कूलों की इमारतों की बदहाल स्थिति और संसाधनों के अभाव को लेकर स्वप्रेरित प्रसंज्ञान लिया है। इसके साथ ही अदालत ने मामले में शिक्षा मंत्रालय, बाल विकास मंत्रालय, मुख्य सचिव, एसीएस शिक्षा, प्रमुख बाल कल्याण सचिव और राष्ट्रीय बाल आयोग को नोटिस जारी कर जवाब तलब किया है। अदालत ने मामले को जनहित याचिका के तौर पर दर्ज करने के निर्देश देते हुए शिक्षा मंत्रालय और मुख्य सचिव से मामले में उठाए गए कदमों की जानकारी पेश करने को कहा है। जस्टिस अनूप कुमार डंड की एकलपीठ ने यह आदेश प्रकरण में प्रकाशित मीडिया रिपोर्ट्स पर कार्रवाई करते हुए दिए।

अदालत ने अपने आदेश में कहा कि राष्ट्रीय बाल आयोग की राजस्थान सहित एक दर्जन राज्यों की 26 हजार स्कूलों के सर्वे रिपोर्ट में आया है कि 22 फीसदी स्कूल जीर्ण-शीर्ण अवस्था

■ अदालत ने मामले में शिक्षा मंत्रालय, बाल विकास मंत्रालय, मुख्य सचिव, एसीएस शिक्षा, प्रमुख बाल कल्याण सचिव और राष्ट्रीय बाल आयोग को नोटिस तलब किया

में हैं और करीब 31 फीसदी स्कूलों की दीवारों में दरार आई हुई है। स्कूल वो जगह है, जहां भविष्य को आकार दिया जाता है। प्रभावी शिक्षण और सुरक्षित वातावरण इसकी जरूरी शर्त है। वही शिक्षा विभाग के सुत्रों से पता चलता है कि 50 फीसदी से अधिक प्राथमिक स्कूल बिना बिजली के संचालित हो रहे हैं। इसी तरह 9 फीसदी स्कूलों में पीने के पानी की

सुविधा नहीं है और दस फीसदी बालिका स्कूलों में शौचालय का अभाव है। अदालत ने कहा कि स्कूलों में डिजिटल शिक्षण उपकरणों का भी अभाव है। केवल 57 फीसदी स्कूलों में कंप्यूटर हैं और 53 फीसदी में ही इंटरनेट कनेक्शन है। अदालत ने कहा कि समस्या केवल सरकारी स्कूलों तक ही सीमित नहीं है। निजी स्कूलों में भी जरूरी बुनियादी ढांचे की कमी है। प्रदेश में चालीस हजार स्कूलों पर दिव्यांग विद्यार्थियों के लिए सुगम सुविधाएं नहीं होने के लिए चर्चा लगाया गया है। वहीं आधे स्कूल जरूरी शारीरिक शिक्षा प्रदान नहीं करते। अदालत ने कहा कि पिछली राज्य सरकार ने 3737 हिंदी माध्यम स्कूलों को अंग्रेजी मीडियम में बदला, ताकि अंग्रेजी शिक्षा को बढ़ावा दिया जा सके। हालांकि इसके पांच साल बाद यह महत्वाकांक्षी पहल खराब बुनियादी ढांचे, प्रशिक्षित शिक्षकों की कमी और विद्यार्थियों की रूचि में कमी के कारण असफलता का सामना कर रही है।

उपमुख्यमंत्री दिया कुमारी ने नागरिकों की समस्याएं सुनी

जयपुर। उपमुख्यमंत्री दिया कुमारी ने सिविल लाईंस स्थित कार्यालय में जनसुनवाई की। इस दौरान प्रदेश के विभिन्न हिस्सों से आए आमजन ने अपनी समस्याएं उपमुख्यमंत्री के समक्ष रखीं।

जनसुनवाई में आए लोगों ने मुख्य रूप से बिजली, पानी, सड़क, नाली और

■ जनसुनवाई में आए लोगों ने मुख्य रूप से बिजली, पानी, सड़क, नाली और स्थानीय प्रशासन से जुड़ी समस्याएं रखीं



उपमुख्यमंत्री दिया कुमारी (बीच में) ने सिविल लाईंस स्थित कार्यालय में जनसुनवाई की।

के उद्देश्य से यह जनसुनवाई आयोजित की जाती है।

गौरतलब है कि उपमुख्यमंत्री सप्ताह में दो दिन नियमित रूप से जनसुनवाई करती हैं, जिसमें हर वर्ग के लोग अपनी व्यक्तिगत या सामूहिक समस्याओं को लेकर आते हैं। उपमुख्यमंत्री स्वयं सभी प्रकरणों की

निगरानी करती हैं और संबंधित विभागों को तुरंत कार्रवाई के निर्देश देती हैं।

उन्होंने अधिकारियों से कहा कि जनसुनवाई में परीवादी अपनी समस्या के समाधान के लिए प्रशासन से बड़ी उम्मीद रखते हैं। ऐसे में अधिकारी उनकी समस्याओं को सर्वोच्च प्राथमिकता देते हुए समयबद्ध निस्तारण करें। शर्मा ने जनसुनवाई में बड़ी संख्या में आई महिलाओं,

‘आमजन की समस्या का समाधान हो अधिकारियों की सर्वोच्च प्राथमिकता’

मुख्यमंत्री ने मुख्यमंत्री निवास पर जनसुनवाई की

■ मुख्यमंत्री शर्मा ने जनसुनवाई में आई महिलाओं, दिव्यांगों, बुजुर्गों सहित विभिन्न लोगों की समस्याओं का मौके पर ही निस्तारण किया

दिव्यांगों, बुजुर्गों सहित विभिन्न लोगों की समस्याओं का मौके पर ही निस्तारण किया। उन्होंने अधिकारियों को निर्देश दिए कि परिवारियों को जल्द से जल्द राहत दी जाए। साथ ही, प्रकरणों की नियमित मॉनिटरिंग करते हुए परिवारियों को इसके बारे में सूचित भी किया जाए। इसमें किसी भी तरह की लापरवाही बरतने वाले अधिकारियों पर सख्त कार्यवाही की जाएगी।

जनसुनवाई में आए सोहन लाल ने बताया कि कैसर की बीमारी से पीड़ित उनके पुत्र मनीष का पिछले कई महीनों से इलाज चल रहा है।

दिहाड़ी मजदूरी से जीविका का निर्वहन कर रहे सोहन लाल आर्थिक तंगी से जूझ रहे हैं। ऐसे में अपने बेटे के इलाज में उन्हें कठिनाइयों का सामना करना पड़ रहा है। उन्होंने जनसुनवाई में मुख्यमंत्री के समक्ष अपनी पीड़ा जाहिर की। इस पर मुख्यमंत्री ने संवेदनशीलता दिखाते हुए अधिकारियों को निर्देश दिए कि मनीष का तुरंत नि:शुल्क इलाज कराने की व्यवस्था की जाए। मुख्यमंत्री की संवेदनशीलता से अब मनीष का कैसर का नि:शुल्क इलाज हो सकेगा।

जनसुनवाई में बड़ी संख्या में परिवारी अपनी अनेक समस्याओं के साथ मुख्यमंत्री के समक्ष उपस्थित हुए। कोई परिवारी मुख्यमंत्री से इलाज हेतु सहायता मांगने आया, तो कोई परिवारी अपनी पेंशन से जुड़ा मामला लेकर उपस्थित हुआ। किसी परिवारी ने जमीन से संबंधित मामले को लेकर सहायता मांगी तो किसी ने नियमों में राहत के लिए प्रार्थना-पत्र सौंपा।

आयुक्त डॉ. पटेल को पर्यावरण संरक्षण विषयक पेंटिंग भेंट की

जयपुर। डिजिटल बाल मेला की कशिश जैन ने जयपुर नगर निगम हेरिटेज की आयुक्त डॉ. निधि पटेल को बाल चित्रकार गीत नामदेव द्वारा बनाई गई पर्यावरण संरक्षण विषयक पेंटिंग भेंट की, जिसमें स्वच्छ जल, हरित पृथ्वी और पुनर्वर्जन का संदेश समाहित था। डॉ. पटेल ने 'कौन बनेगा बाल पार्षद' अभियान के तहत बच्चों की सक्रियता को सराहना करते हुए कहा कि सॉलिड वेस्ट मैनेजमेंट जैसे गंभीर विषयों पर बच्चों की भागीदारी भविष्य के लिए प्रेरणास्पद है। उन्होंने बाल निगम सभा की तैयारी के बारे में चर्चा करते हुए कहा कि इसे व्यापक स्तर पर बढ़ाने की जरूरत है।

डिजिटल बाल मेला की जाह्नवी शर्मा ने बताया कि नगर निगम हेरिटेज कमिश्नर डॉ निधि पटेल को बाल पार्षद सभा की तैयारियों के बारे में भी विस्तार से बताया। गौरतलब है की मुख्यमंत्री भजनलाल शर्मा ने डिजिटल बाल मेला की टीम से मिलकर निगम सभा बाल सत्र का पोस्टर जारी कर इसकी सफलता की अग्रिम शुभकामनाएं प्रेषित की थी।

देवनानी ने विधान सभा शिव मंदिर में सहस्त्र रुद्राभिषेक और महाआरती की

जयपुर। राजस्थान विधानसभा परिसर स्थित विधानेश्वर महादेव मंदिर में श्रावण मास के सोमवार के वाहन पर्व पर सहस्त्र घट, रुद्राभिषेक और महाआरती का आयोजन किया गया। यह आध्यात्मिक अनुष्ठान विधानसभा अध्यक्ष वासुदेव देवनानी की प्रेरणा और

■ प्रदेश की सुख-समृद्धि, आरोग्य और विश्व कल्याण के लिए प्रार्थना

मार्गदर्शन के विधान सभा सचिवालय के अधिकारियों और कर्मचारियों द्वारा किया गया। विधानसभा अध्यक्ष वासुदेव देवनानी ने शिव पंचायत पूजन, शिव जलाभिषेक, सहस्त्र घट, रुद्राभिषेक करके महाआरती की शुरुआत की। देवनानी ने पूजा अर्चना कर देश और प्रदेश की सुख समृद्धि, आरोग्य और विश्व कल्याण के लिए ईश्वर से प्रार्थना की। इस मौके पर संसदीय कार्य मंत्री जोगाराम पटेल, विधायक हरिमोहन शर्मा, बालमुकुंदनाथ



विधानसभा अध्यक्ष देवनानी (बीच में) ने शिव जलाभिषेक, सहस्त्र घट, रुद्राभिषेक करके महाआरती की शुरुआत की।

सहित अनेक विधायकगण मौजूद थे। प्रमुख सचिव भारत भूषण शर्मा, विशिष्ट सहायक के.के शर्मा सहित विधानसभा के अधिकारियों और कर्मचारियों ने भी सामूहिक रूप से सहस्त्र घट, रुद्राभिषेक और महाआरती में श्रद्धा के साथ भाग लिया। इस विशेष रुद्राभिषेक में सहस्त्र कलशों से भगवान शिव का अभिषेक कर विधिवत वैदिक मंत्रों और रुद्रघाट के साथ शिवतत्व की आराधना की गई।

वैदिक विधि से सम्पन्न इस आयोजन का उद्देश्य राज्य की सुख-शांति, समृद्धि तथा जनकल्याण हेतु सामूहिक ऊर्जा का संचार करना था। इस अवसर पर विधानसभा अध्यक्ष वासुदेव देवनानी ने कहा कि भगवान विधानेश्वर शिव द्वारा इस विधान सभा भवन के केंद्र में आस्था, चेतना और संस्कारों की ज्योति प्रज्वलित होती है। उन्होंने कहा कि रुद्राभिषेक जैसे आयोजनों से न केवल वातावरण पवित्र होता है।